

# БЕЛАРУСКАЯ КРЫНІЦА

# BIEŁARUSKAJA KRYNICA

Polityčnaja, hramadzkaja i literaturnaja hazeta.

Adras Redakcyi i Administracyi:  
WILNIA, ZAWALNAJA 1—1 (Wilno, Zawalna 1—1).  
Redakcyja adžyniena ad 9 hacz. ran. da 4-aj uwieč.

HAZETA WYCHODZIĆ RAZ U TYDZIEŃ.

Koŝty wydawańnia pakrywajuc składki.  
Składka u hod 4 zł., na paŭhoda — 2 zł.,  
na 3 miesiacy — 1 zł.

## Для добра сялянства.

Гэткія і ім падобныя клічы даволі часта спатыкаем у віленскіх польскіх газэтах. Возьмем некулькі прыкладаў.

У „Kur. Wil.“ (з 15.XI с.г.) спатыкаем артыкул: „Praca dla wsi“. Змест яго гэткі. Віленская Земляробская Палата, пры супрацоўніцтве дворных паняў, Кураторыюму і Т-ва паддзяржвання народнага промыслу, у кастрычніку і лістападзе падзіла курс крою і шыцы для інструктараў, працуючых на сяле. Але гэтага мала. Такія інструктаркі павінны шмат чаго іншага ведаць. Яны павінны вучыць на сяле гаспадаркі, павінны несці агульную асвету, вучыць дабрабыту, гадаваць сяло паграмадзку і г. д. Для гэтай мэты інструктаркі могуць і загаварыць і запяць пабеларуску і палітоўску, каб здабыць у слухачоў сваіх давер для сябе. Бо вось з гэтым даверам справа стаіць найгорш. Сяло агулам, толькі з малымі можа выняткамі, да гэткіх інструктараў адносіцца з поўным недаверам. І дзеля гэтага цэлыя кадры падобных інструктараў і інструктараў профэсійнальнай веды дарэмна сярод сялянства шукаюць працы.

Вось-жа гэтыя адносіны нашага сялянства да сваіх „дабрадзеяў“ цалком зразумелыя і слушныя. Інструктаркі гэныя — гэта нераважна элемент чужы для беларускай вёскі, для беларускай культуры і мовы. Яны ня шчыра працуюць для яе добра, яны пад плашчам асветы і дабрабыту для нашага сялянства звычайна зьяўляюцца агентамі польскага нацыяналізму. Палякі гэткую „асвету“ ня сьлі нашаму сялу некалі, ня іншую нясуць і цяпер. Народ гэта добра разумее і затым ад сваіх „дабрадзеяў“ староніцца. Сапраўдную асвету, у розных кірунках, сялянству нашаму можа даць толькі родная беларуская школа і такая-ж асвета пазашкольная. А як з гэтым у нас ёсьць, — усе добра ведаем.

Узноў-жа ў іншым нумары той-жа „Kur. Wil.“ (з дня 16.XI с.г.) «рупіцца» аб дабро нашага сяла іншым спосабам. Тут ужо чытаем аб патрэбе для сяла нашага прывілеяў, гэта знача палягчэньняў, бо сяло — гэта галоўная аснова жыцця гаспадарскага і калі-б сяло належна развівалася, дык усе безработныя — работнікі і інтэлігенты — знайшлі-б у ім работу. Але каб так было, дык трэба сялу даць адпаведныя варункі, адпаведныя

прывілеі. А найважнейшым гэткім прывілеям, чытаем урэшце ў успомненым нумары „Kur. Wil.“, — мае быць вольнае ад аплаты падаткавай радзі. А тады для сяла было-б сапраўды вялікае шчасьце, бо тады-б ахвотна паплыла-б на сяло рознага роду інтэлігенцыя, нясуць яму плады асветы, а бяз радзі — дык інтэлігенцыя сяла байца...

Гэткія і ншыя «баналюкі» правіць нам нейкі «дабрадзеі» наш з „Kur. Wil.“ Ня трэба слухаць і радзі, каб разумець, што гутарка аб гэткіх „прывілеях“ для нашага сяла — гэта звычайнае пусканьне нашаму сялянству дыму ў вочы. Сялянства наша сапраўды можа асьвеціць і паднесці яго культурнае палажэньне, як ужо сказана, толькі родная ў розных кірунках асветы, як школьная, так і пазашкольная; бяз гэтага-ж цяжкое яго цяперашняе палажэньне не паправіцца ні чутачку. Аб гэткай-жа асьвеце паны з „Kur. Wil.“ маўчаць, як вады ў губу набраўшы.

Урэшце «Słowo» (з дня 30 XI с.г.) у арт. „Z prac nad przebudową ustroju agrarnego“ падае крыху статыстыкі з польскай палітыкі зямельнай на нашых землях. Статыстыка гэта так-жа вымагае хоць агульных некулькі ўваг нашых.

Даведваемся ад «Słowa», што на тэрыторыі Віленскага ваяводства на 1.4.1934 было схутарызаванай зямлі 320,549 гектараў для 1408 гаспадарак, гэта знача: 21,4 прац. усей зямлі, патрабуючай хутарызачыі.

Вось-жа гэта хутарызачыя — сама ў сабе сапраўды карысная для нашага сялянства — ідэя, як бачым, жаўлаковым шагом. Не сьпяшыцца, відаць, урад, не сьпяшаць і сяляне. Прычыны гэтага ясныя і пры парэлячым сялянскім зямель на хутары сялянам малазямельным звычайна ня робіцца ніякая прырэзка з дворных, казённых, ці якіх іншых абшараў, ані так-жа перасяляюцца такія гдзе ў іншае месца, на якую запасную зямлю. Дык што паможа хутарнашаму селяніну, які мае 2—3 гектары?

Урэшце з таго-ж «Słowa» даведваемся, што на нашых землях далей адбываецца асадніцтва пывільнае і вайсковае, а ведаемо-ж добра, якая праводзіцца да нашага сялянства палітыка.

Вось-жа, калі ідзе аб дабро нашага сялянства ў галіне зя-

## Da čytačou „Biełaruskaj Krynicy“.

H R A M A D Z I A N I E !

„Biełaruskaja Krynica“ wychodzić koŝtam składak i prychodzić da Was ŝto - tydzień. Składka: u hod 4 zł., na paŭhodu 2 zł. i na try miesiacy 1 zł.

„Biełaruskaja Krynica“ najstarejšaja z pasiarod bieł. sučasnych i najbolš paŭranajaz hazeta. Ideja „Bieł. Krynicy“ — da bro Biełaru: k: ha narodu.

„Biełaruskaja Krynica“ pawinna być u koŝnaj biełaruskaj wioscy, miastečku, horadzie i ŭ koŝnaj biełaruskaj siamji.

Wydawiećwa „Bieł. Krynicy“ dzieła paŭreńnia i pahlybleńnia ŭ biełaruskich narodnych masach nacyjanalnoj, socyjnalnoj i polityčnej ŭświedmeŝci raspaŭsiudŭwa je biełaruskaje drukawanaje słowa (kniŝki, breŝury, ŭurnaly i hazety). Wydawiećwa „Bieł. Krynicy“ zaklikaje Pawaŭżanych Čytačou zachwočywać swaich susiedziaŭ, swaiać ŭ i znajomych wypiswać „Biełaruskiju Krynicu“; zaklikaje ŭsich swaich čytačou abrawić składku na 1935 hod; pierasyła juć hroŝy dałučenym da časopiŝi razrachunkowym pierakazam, na jakim padany adras: Redakcyja i Administracyja „Biełaruskaja Krynica“, Wilno, ul. Zawalna 1—1, Nr. 21 kartoteki.

Kali čhto nia moŝa da nowaha 1935 hodu prysłać choć najmienšoj składki, niachaj postarajecca prysłać pa Nowym Hodzie, ale čiapier zakazać sabie „Bieł. Krynicu“ dałučana j da našoj hazety atkrytkaj.

Pakul wydawiećwa „Bieł. Krynicy“ nie tryma je składki abo zakazu na našuju časopiŝ „Biełaruskaja Krynica“ wysyłacca nie buć e.

Wydawiećwa „Bieł. Krynicy“ dla swaich čytačou wyznačyła premiju ŭ formie kniŝak i na 1935 hod.

Čhto pryŝle da 1 lutaha 1935 h składku: na cely hod — 4 zł, to j atryma je premiju z 3-ch kniŝak:

- 1) „ШЛЯХАМ ЖЫЦЦЯ“ Я. Купалы,
- 2) „Z RODNAHA ZAHONU“ Ziaziuli
- 3) „CYMBAŁY“ W. A.

na paŭhodu — 2 zł, to j atryma je premiju z 2-ch kniŝak:

- 1) „Z RODNAHA ZAHONU“ Ziaziuli,
- 2) „CYMBAŁY“ W. A.

Čhto ŭ hetym terminie nia pryŝle ani hrašowaj składki, ani zakazu „Bieł. Krynicy“, tamu hazeta budzie spyniena.

Wydawiećwa „Bieł. Krynica“.

## Biełarusaŭ kryūdźiać i miŝ saboj wadziacca.

Niadaŭna wiedamy daŝledčyk ukraińskiej sprawy L. Wasileŭski — miŝ inšym aŭtor kniŝki „Litwa i Białoruś“ — napisaŭ nowuju pracu.

мельнай, то было-б яно для нас толькі тады, калі-б на нашых землях была правелзена радыкальная, на падставах адзінага і справядлівага закону, згоднага з фактычнымі патрэбамі нашага сялянства, зямельная рэформа. Тымчасам гэтага няма і ня ведама, калі яно будзе.

Словам, польская праца для добра нашага сялянства, фактычна ня тэй ідзе дарогай, якой трэба.

Вось чаму астаетца ў сіле наша старая думка, што кожны народ долю сваю сам сабе здабывае і яе будзе. Гэта-ж самае адносіцца і да нашага народу беларускага.

U pracy hetaj była źmieŝčana mapa, na jakoj da ŭkraińskich ziemieli dałučana časć ziemieli etnografična-biełaruskich. Niekatoryja polskija hazety, a ŭ ich liku asobliwa wilenska je „Słowo“, napali na Wasileŭska ha, ŝto jon pazwoliŭ na mapie dałučyć da ziemieli ukraińskich ziemli zusi m nie-ukraińskija. Woŝ ŝa cikawa adciemić, ŝto polskija publicysty ŭ swaich napadkach na henu pamyłkowuju mapu ani zaiknucca ab tym, ŝto henyja nie-ukraińskija ziemli — heta ziemli biełaruskija. Ale z publicystych polskich my i nia dziwimsia, jany zaŭsiody hetak da nas adnosiacca. Dziwimsia krychu bolš z polskich „wučonych“ z niejkaha gieograficznaha instytutu pry U.S.B., jakija tak-ŝa da henaha zdareńnia adnieŝlisia, jak i publicystyja, jaŭna ŭkrywajućy ab nes praŭdu.

ГРАМАДЗЯНЕ! Усе на ніву культуры! Гдзе няма, — арганізуйце гурткі Беларускага Інстытуту Гаспадаркі і Культуры, а ідзе ўжо заложаныя — узмоцніце ў іх працу!



# БЕЛАРУСКАЯ ХРОНІКА.

Судзяць і штрафуюць. У віленскім гарадзкім Судзе 28 лістапада сёлета разглядаліся справы дзвюх канфіскацый віленскіх беларускіх газет: „Беларускай Крыніцы“ і „Новага Шляху“. Першай разглядалася справа рэдактара „Новага Шляху“, грам. Ул. Казлоўскага, якога прокуратура абвінавачвала за артыкул „Не змяніліся“, змешчаны ў № 2 (4) рэдагаванай ім часопісі. У гэтым артыкуле — паводле слоў прокурора — лішне ярка (przejaskrawiono) было паказана на падобенства паміж палажэннем няпольскіх народаў у сярэдняй Польшчы і такім-жа палажэннем тых самых народаў у Польшчы прад яе падзелам. Абвінавачаны на доказ свайго становішча прыводзіў багаты матэрыял з гісторыі (з польскіх школьных падручнікаў) і з сучаснасці (з легальнай польскай прэсы). Суд, выслушаўшы довады пракурора і апошняга слова абвінавачанага, засудзіў гэтага апошняга на 50 зл. штрафу і на 2 тыдні арышту, стрымліваючы (завешваючы) гэты апошні на 3 гады.

Наступнай разглядалася справа рэдактара „Беларускай Крыніцы“, грам. Я. Пазыняка, якога прокуратура абвінавачвала за артыкул „Ніякі саюзнік“, змешчаны ў № 28 „Беларускай Крыніцы“ з дня 25.7.34. Прокуратура ў гэтым артыкуле дашукалася непрыкладнага прадстаўлення стану асветы на беларускай вёсцы. Абвінавачаны ў сваёй апаўднанне прадставіў Суду доказы (легальную ў Польшчы прэсу) аб паступовым і сыстэматычным ліквідаванні беларускага школьніцтва пад Польшчай, з 400 школ пачатковых і 6 гімназіяў, — да ніводнай гімназіі і адной-адзінай гімназіяльнай філіі. Далей абвінавачаны прадставіў Суду польскую

прэсу, якая вольна бароніць правы свайго польскага сялянства на асвету і даказваў патрэбу і абавязак свайго рэдактара беларускай газеты, бараніць і дамагацца тых-жа правоў для сялянства беларускага. Прокурор у сваёй прамове дапусціў магчымасць, што беларусам можа мясцамі і дзесяцамі крыўда на ніве асветнай, але рашуча супрацьставіўся зместу сконфіскаванага нумару „Беларускай Крыніцы“, цвёрдзячы, што польскі ўрад не падтрымлівае цемнаты, як свайго саюзніка на беларускай вёсцы!

Суд, па апошнім слове абвінавачанага, засудзіў яго на 80 зл. штрафу і на 2 тыдні арышту, стрымліваючы гэты апошні на 3 гады.

Абодва такім чынам засуджаныя беларускія рэдактары заявілі апэляцыю ад гэтага прысуду ў Суд акружны.

Жалобнае набажэнства. У суботу 1 снежня а гадзіне 8 у касцёле сьв. Мікалая ў Вільні адбылося за супакой душы праф. Бр. Элімак Шыпілы жалобнае набажэнства, якое служыў Кс. В. Гадлеўскі.

Скарга ў Бел. Нац. К-т. Гэтымі днямі прыбыла ў Вільню, у Бел. Нац. К-т дэлегацыя з в. Барска, Наваградскага пав. і падала скаргу на тамашняе палажэнне сялянства. У справе падзеяў там ад 23 да 28 мін. м. Камітэт падаў скаргу прокурору і ў міністэрства прэз. Сойм.

„Сьмерць Кастуся Каліноўскага.“ — поэма Міхася Машары, — выйшла з друку асобнай кніжачкай. Вільня, 1934 г. Выданьне Ст. Глякоўскага і Яз. Найдзюка. Цана кніжачкі 25 гр. Купіць можна ў кнігарні „Пагоня“ — Вільня, Завальная 1.

## Хроніка „Студэнскай Трыбуны“.

— Чарговы нумар „Ст. Трыбуны“ выйдзе ў студні месяцы 1935г.

— Зьдзяўляюць на сьвята студэнтаў віленскага унівэрсытэту: каталікоў — на час ад 15.XI.34 г. да 8.I.35 г., праваслаўных — на час ад 15.XII.34 г. да 15.I.35 г.

— Надзвычайны агульны сход сяброў Бел. Студ. Саюзу ў Вільні адбудзецца дня 9.XII сёлета у залі VI галоўнага будынку У.С.Б. На

парадку дзённым сходам: 1) адчыненне, 2) выбар старшыні сходу, 3) справа спыненых у правах функцыйных двух сяброў Ураду Б.С.С., 4) вольныя прапановы. Уваход на падставе сяброўскіх білетаў. Пачатак а гадз. 15.

— Дня 24 лістапада ў Б.С.С. адбылася традыцыйная сяброўская гарбатка, з учасьцем п. Куратара Б.С.С., праф. К. Шмідэра, і некато-

рых запрошаных гасьцей. Усіх учасьнікаў было каля 50 асоб. Гарбатка адбылася ў вельмі сардэчнай атмасфэры. Кал. д-р Фр. Грышкевіч, ас. Я. Клягіш расказалі прысутным аб студэнцкім жыцці: першы — аб жыцці студэнтаў у Празе, другі — у Латвіі. Кал. Урбановіч падаў уражанні з свайго быцця ў Рыме.

Гарбатка пераплыталася і скончылася гучнымі песнямі, гульнямі і скокамі.

— Хор гр. Р. Шырмы апошнім часам узмоцніў сваю дзейнасьць. Адбываюцца часта рэпэтыцыі. Хор рыхтуецца да выступленьня на канцэрце, а таксама да выступленьня ў радзі.

Нажал, учасьце у хоры нашай студэнскай моладзі вельмі малое.

— На тэму „Аб імперыялізме“ дня 1-га сьнежня сёлета ў Б.С.С. прачытаў рэфэрат кал. А. Смалы.

Кажуць, што галава — то й розум. Кожны пасвоему сочыць за правамі жыцця і імкнецца знайсці прычыны гэтых пражваў.

— о —

На беларускай ніве, апушчанай, а якжа парослай чужацкім пустазельлем, патрэбны працаўнікі, патрэбны аргаі, якія-б сваёю мазолістою рукою узаралі гэную ніву і засеялі зерне праўды, — якое-б прынясло буйны умалот — дабрабыт і шчасьце гаротніку Беларусу.

— о —

Ці выслухоўшы рэфэрату кал. Смалы, ня можна сьцьвердзіць: 1) што якжа далёка кал прэзэгент (і яму падобныя) адышоў ад гэтага мазолістага рабачага Беларуса, 2) і што кал. Смалы сам-біча-аў сваім недарэчным рэфэратам? — Так, сто разоў так!

Ад шырага сэрца жадаем яму глыбейшага апанаваньня веды, умасловай самадзейнасьці, і рабіць тое, да чаго пакліканы з увагі на свае здольнасьці і кірунак студыяў (прырода матэматыка!)

— Справа беларускага тэатру у Вільні, як даведываемся, стаіць на добрай дарозе. У папярэднім (12) нумары „Ст. Трыбуны“ кал. Шаў, гаворачы ў сваім артыкуле аб гэтым тэатры, зазначаў, што на адоўгу гр. Аляхновіча ў справе рэганізацыі бел. тэатру, адгукнуўся толькі гр. Шыла. Гэтая вестка аб асабовым стане тэатру выклікала з

боку віленскіх беларусаў, якія належаць да тэатру, абурэньне. Заўяўляем, што кал. Шаў атрымаў выжэй паданую інфармацыю ад самога гр. Аляхновіча — кіраўніка тэатру і дзеля гэтага абурэньня няма чаго. Цяпер жа з прыемнасьцю сьцьверджаем факт значнага ліку (каля 20 асоб) учасьнікаў і супрацоўнікаў гр. Фр. Аляхновіча ў справе зарганізаваньня беларускага тэатру.

Даведываемся, што тэатр рыхтуецца да пастаноўкі ў Вільні, яшчэ перае Новым годам, наступныя п'ескі: 1) „Птушка шчасця“ — Фр. Аляхновіча, 2) „У зімовы вечар“ Арэшчыкі.

— На дэмагогічную зацёмку „Роднага Краю“ (№ 25, з дня 24.XI.34) аб вечарыне трох студэнскіх (Беларускага, Літоўскага і Украінскага) саюзаў, якая адбылася дня 10 лістапада, адказваем нехаця. — Вечарына адбылася пад знакам заманіфэставаньня еднасьці і лучнасьці трох успомненых студэнскіх саюзаў; студэнтаў з БСС. і абсольвентаў беларусаў быў значны лік (больш 20 асоб); іншых беларусаў — не студэнтаў і не абсольвентаў было каля 15 асоб. І ўсе Беларусы былі не „па прыказу, як гэта думае аўтар гэтае зацёмкі, але з уласнай волі. Аб гэтым ведаюць усе з беларусаў, хто быў на гэнай вечарыне. А можа і бел. гімназіяльная моладзь была на вечарыне „па прыказу“ Га?!

— Ультрарычовая мафія працуе ў памешканьні БСС нядаўна быў падкінены правакацыйны брудны, ананімны пашквіль, у якім ягонны аўтары бсьцьцяць усіх тых, хто не стаіць на іх становішчы; бсьцьцяць беларускі нацыянальны бел-чырвона-белы сыяг, робяць клясавы падзел сярод студэнтаў і інш. нікчэмнасьці.

Сябры Б.С.С.! У імя добрага імя БСС. і беларускага студэнта, павінна дружна даць належны адпор агіднай рабоце!

— Дня 4-га сьнежня Беларускі Студ. Саюз зарганізаваў вечар прысьвячаны памяці свайго сябра, Пятра Пяршукевіча, з прычыны прыпадаючае ў гэты дзень першае гадаўшчыны ягонай сьмерці. Вечар адоўжыўся ўрачыста.

Сябры БСС. у асобах: старшыні М. Шчорса, М. Мілючанкі, А. Смалы, Я. Давідовіча, Я. Малецкага, Я. Шутовіча — падалі прысутным весткі аб жыцці і дзейнасьці

Dr. St. Hrynkiwicz.

## Chwaroby wenerycnyja.

A. Syphilis. Wyklykajecca bakteryjaju, što zawiecca spirocheta pallida. U niekalkinacac dzion pasła zarażeńnia na tym miescy, dzie spirochety uwajšli u ciela (najčascej na orhanach płoćnych), pačynaie raści biaz nijakaje boli skula (ćwiordy šankier). Skula potom adčyniajecca, robicca melaia ranka, jakaja hotcca, kali na't jaje zusim nie lekawać. Da waśmi tydniau pasła hetaha zaražany ničoha nia bačyć, hatou užo zabycca ab usim i śniajecca nad sobskim stracham i tym, što čuū ab henaj chwarobie. Adnak prychodzić wysypka na skury, na sklizistych pawalokach (rot, adchodnaja kiška). U ranach i na miescy wysypki poūna spirochetau. U hetym peryjardzie chwaroby nadta lohka zarazicca ad chworaha. Ślina c worych, kali jany majuć ranki u rocie, zaraznaja; zarazicca mož na karystajučysia adnym načynniem ci adnym ručnikom wycirajućy twar abo ruky.

I henaja wysypka prapadzie z lekami ci biaz lekaū. Ale z hetym nie kaniec chwaroby. U tym woś i biada z syfilisam. Napaločany chwory kaža, što ūsieńka zobić; pahladzieuśy, što byū šankier ćwiordy i prapaū, byū wysypka i niama jaje — i heta ūsieńka biaz nijakaha lakařtwa, — biašpiećna hľadzić na budućniū. A jana daloka nia lohkaia. Nialwyčanaia chwaroba walačecca pakul žvēcía. Prydzie para, mo' za piać, mo' na't i za 10 hadou ani stul ni zsiul poūna balaćak na cieie, nadta ciažich karostaū, pačynaiać hnić kości, z cieļa — adna hniučaia rona. Mohčymy i inšy abraz — pačynaie wysypka špinny mozah, čławiek lažyć jak miašok. — ani rukojy ani nahoju, nia moža strymać u sabie wypažnieńiaū. Ni žyć, ni pamirać — sam nia wiedaje, što i rabić, a adnačasna boli pry hetym strašenija. Nia wiedaju, ci horšaja, ci lepšaja dola chto мае syfilisa mozahu. Nia wiedaje jon, što rabić, dzie idzie, nia мае pamiaći zusim, časta niebiašpiećny i sabie i blizkim. Roznyja inšyja formy warjactwa mohčymyja prynialekawanym luesie.

Mała taho, što pakutuje sam chwory. Dzieci jahonyja, unūki dy praūniki naśledujuć, jak užo ūspaminaū ja, henuju chworaś u samaj roznejakaj formie.

Ab žništažeñniach, jakija robić pranca, napi sany śmatlikaia i taūstija knižki. Dawoli taħo, što ja tolki što kazaū, kab nabrac „pašany“ da chwaroby. Kožny, chto bačyć padazronnyja u siabie prajawy, chaj čym chutčej idzie da doktara. Daktary majuć swaje sposaby, kab dobra paznać henuju chwarobu.

Lačėñnie syfilisu doūha trywaje. Nia treba wieryć tym znacharom, ci jany swaje susiedzi, ci pa dalok ch miestach siadziac, što ad syfilisu možna wylačycca toju ci inšaju m-ščiaju ci kropami. Toj, chto tak raskazwaje, abo nia wiedaje ničoha, abo choča wam paškodzić, kab chwaroba zaciah nulasia, abo choča na chwarobie zarabić.

Nia wier tady durnomu ci škodnamu čławieku i idzi da doktara, kab pahladzieū, ci maješ syfilisa, a kali maješ, kab lačyū ciabie. Pomni ab niebiašpiekach tabie pahražajučych!

B. Tryper. Bołš raspaūsiudžanaia chwaroba, jak syphilis. Dawoli skazać, što pa miestach amal nia kožny mužyna da 30-ci hadou mieū adzin abo i bołš razou trypra. Da trypra prywykajuć, durnaja maładziaū amal nie hanarycca henuju chwarobaju. Tyja z maładziejšych, što služyli u armii, wiedajuć, jakija mała paważnyja, nia hľadziaćy na ūsieńka, adnosiny da trypra. I zusim nia słušna. Z trypram treba być nadta aščiarožnym.

Hlanie nasampierš, jak prachodzić henaja chwaroba. Wyklykajecca bakteryjami trypra. Pasła zarażeńnia u 2—3 dni pajaūlajecca boli u močachodzie, boli henyja najbołšyje, kali adchodzić mača. Adzi druhi dzieñ i z mačachodu pačynaie ciačy materyja. Ploć mužynskaja ci žanockaja brynajae. Dawoli časta padchaplajecca haračka. Ciačka strymać maču, a znoū addajućy maču — wialikija boli.

U žančyn chworaś moža abmiazawacca ūplawami ūplawy henyja abo zielankawatyja, abo krywawa-zielankawatyja. Mała jašče hetaha, bakteryi mohuć u žančyn ajšci u matku i stul da jajećni kaū. Heta miž inšym adna z nadta častyh pryčy-

naū biazdżietnaści i roznejakich bolaū „usiaredzi- nie“, „na kryžawinie“ i h. d.

Małyja dzieci zaražajucce ad maciery, splučy u adnym ložku. I jak heta bywaje — najmienš wienawaty najbołš cierpić, małyja dzieci pieranosiac bakterij z materyjaj na wočy. Pawieki čyrwaniejuć, brynajajuć. Chwaroba zaciahwajecca i kančajecca nia redka šlepatuju. Asahliwa časta šlepatu traplajecca u dziaćiej pry r doch kali bačka abo maci chworyja na trypra. A tak lohka adratawać ad žudasnaha kalectwa, dajućy paru kroplaū lakařtwa (protarhol).

C. Miakki šankier (bubony). Najmienš raspaūsiudžanaia wenerycnaia chwaroba, zatoje najbołš pry joi bolaū. Wyklykajecca pałaćkami miakkaia šankra. U dwa-try dni pasła zarażeńnia na orhanach płoćnych možna bačyć ranku. Pobač z rankaju brynajajuć zalozy achwinnyja. Nabrynaiuśyja zalozy mocna balać. Dawoli časta pačynaiać jany hnić.

Woś byū karotki ahlad chwarobaū wenerycnych i ichnaje škodnaści. Kožnamu, chto ūmieje dumać, nakidwajucce zornyja dumki, wywady u swiazzi z henymi chwarobami.

Lekawañnie i syfilisu i trypra i šankra miakkaia (bubonaū) nadta doūhaje, darahoje. Lepš tady ad ich aščierahacca. Jak najlepšich aščierahčysia?

Žyć skromna, moralna i paūstrymliawa z boku ploćnaha. Kažuć, što paūstrymliawać inaje być škodnaju dziela zdaroūja. Heta ižal!

Nikomu ani mužčynie, ani žančynie paūstrymliawać nia škodzić na zdaroūje, za toje nadta škodnyja, jak my bačyli, na zdaroūje wenerycnyja chwaroby.

Nia spać u adnym ložku, ci na adnym pałku z čužymi ludźmi ci ahułam z ludźmi, jakija majuć karosty, wysypku, padazronnyja badziulki na skury.

Nie karystacca adnym načynniem niekalki asobam.

Chaj kožny мае sobski ručnik i nasouku.

Chaj žančyny nia kormiac čuž ch dziećiej z padazronaju wysypkaju swaimi hrudźmi.

Kali maješ wysypku abo padazronuju karostu, idzi chutčej da doktara, kab zabišpiečycca ad ciačkaje chwaroby.



П. Паршуківіча, падкрэслілі ягоныя заслугі для бел. народу, і заклікалі сяброў ісці шляхам Паршуківіча, шляхам упорнай, ахвярай і арганічнай працы. На гэтым скончылася першая частка праграмы вечару. Другую частку выпайніла чытанне некаторымі сябрамі БСС. 5-га акту драмы Я. Хвораста, прысвечанага так жа Паршуківічу. Гэтая 2-я частка праграмы выйшла ня зусім удачна, дзякуючы кепскаму „адыгранню“ некаторых фрагментаў гэтага акту.

Агулам кажучы, БСС. зусім дастойна аддаў чэсць свайму сябры.

## Zlitoŭskich balačak.

Адстаўка дыrektara Litoŭskaj himnazii ў Świancianach. Litoŭskaja hazetv pišuć, što polskija školnyja ŭłady hram. Petrajtis zabaranili dalej astawacca dyrektaram u Lit. Świanciankaj himnazii za toje, što padčas himnazijalnych uračystašciaŭ wučni nie pialali polskaha dziaŭaŭnaha hymnu. Adnačasna henyja ŭłady prapnujuć lit. T wu „Rytas“, kab pradtawila kandydata na nowaha dyrektara.

Litoŭskija hazety, z wiedamych pryčyn, padajuć sam hetu zahad polskich školnych ŭladaŭ i ad šyrejšaha jaho wyjašnieńnia ŭstrymliwajucca, tolki zaznačajuć, što ŭ polskim dziaŭaŭnym hymnie jość slowy: „Przej dzieł Wartę, przejdziem Wisłę, bę dzieł polakami“...

Zahadali wobak mowy litoŭskaj używać polskuju Litoŭskaja himnazija ŭ Świancianach atrymała zahad Wilenskaha Školnaha Kuratora kab pratakoly pasiedzańniaŭ pedahohičajne rady, raskład nawukowaha matarjału i inš. wialisia i palitoŭsku i papolsku.

„Viln. Ryt.“ (Nr. 95) padajuć heta ćwierdzić, što hetki zahad Kuratora supiaročny z „jazykowymi zakonami“ i z niekatorymi rasparadžeńnia- mi Ministra Ašwiety i što zahad heny apirajacca chiba tolki na tym, što prytłana ja kolki miesiacau tamu z Kuratorjum u Lit. Świanciankaju Himnaziju wizytatarka, a tak-ža prytłanyja dwa wučyciali nia znajuć litoŭskaj mowy. — Praŭda, kaža ŭrešcie „Viln. Rytajus“, takoha zakonu nima, kab henyja try asoby ŭmieli palitoŭsku, ale tymčasam nima i takoha zakonu, na jakim-by Kuratorjum mahło apiorci svoj zahad.

Kanfiskata „Viln. Žodis“. 30 XI siol. hodu na padstawie zahadu Starasty na m Wilniu byŭ skanfiskawany Nr. 30 litoŭskaj hazety Vilniaus Žodis“ za časć artykulu „Trahiedyja čaławieka“.

Z.

## М. Грушевський

У Маскве, куды быў выгнаны з роднага краю, памёр ведамы ў сьвеце ўкраінскі вучоны, праф. Михайло Грушевський.

М. Грушевський найбольшы сучасны ўкраінскі гісторык, б. старшыня Украінскай Цэнтральнай Рады, сябра Украінскай Акадэміі Навук.

М. Грушевський працаваў ва ўсіх галінах жыцця: быў пьменьнікам, гісторыкам, публіцыстам і палітычным дзеячом. Нябожчык усьцяж прызнаваў патрэбу Украінска-Беларуска Литоўскага саюзу.

Ад 1930 году праф. Грушевський прыбыў у Маскве, куды яго былі высланы камуністычныя ўлады. Памёр маючы 68 гадоў.

Шмат працрапеў гора ўкраінскі патрыёт—вучоны пад уладай чырвонай Масквы і гэта было прычынай яго сьмерці.

Духовае постаць Нябожчыка астанаца на доўгія вакі фундаментам для дзяржаўнасьці і славы Украінскага народу.

n.

## Sucelny palityčny front Litwy, Łatwii i Estonii.

Hetymi dniami končylasia h. zw. bałtyckaja konferencyja, jakaja adbywalaśia ŭ Estonii i končylasia ŭstanaŭleńniem sucelnaj palityčnaj linii troch dziaŭaŭ: Litwy, Łatwii i Estonii. Kali narady konferencyi končylisia, pradtawniki hetych dziaŭaŭ wydali supolny kamunikat, u jakim adznačajuć značenne supacoŭnictwa troch prybałtyckich dziaŭaŭ dziela ŭtry-

mańnia eŭropejskaha supakoju. Usie try dziaŭaŭ wyjawili swaju pryčilnaść da h. zw. uschodniaha paktu, jaki starajacca stwaryć, kala sajuzu hetych troch dziaŭaŭ, Francyja. Pastanoŭlena stwaryć supolnuju reprezentacyju troch dziaŭaŭ u Lizie Narodaŭ i ŭ inšych mižnarodnych arhanyzacyjach.

## Palityčnaje zaboistwa kamunistyčnaha dastojnika ŭ SSRR.

U subotu, 1 h.m. u Leninhradzie (Pietrahradzie) u budynku leninhradzkaj rady zabity kamunistyčny dastojnik, Siarhiej Kirow. Zabojca aryštawany.

Kirow byŭ zdaŭnych kamunistym i za časou čaryzmu siadzieŭ u wastrohach za rewalucyjnuju akcyju. Paśla rewalucyji byŭ na wysokich stanowiščach u bałšawickaj armii i ŭ kamunistyčnaj partyi. Apośnimi časami byŭ hałoŭnym kiraŭnikom Kampartyi Leninhradzkaha wokruhu i siabram centralnaha wykanaŭčaha kamitetu SSRR. Kirow razam z inšymi dziaŭaŭ Biela-

rus; byŭ adnym z pasiarod twarcoŭ

ryskaŭ traktatu z boku bałšawikoŭ. Kamunikat kamisarjatu nutran. spraŭ SSRR ćwierdzić, što zabojca Kirowe—heta čynoŭnik leninhradzkaha addzieŭa rabotnicka sialanskaj inspekcyi, Leninid s. Bazyla Nikolajew, 30 hadoŭ.

Hetaje palityčnaje zaboistwa ŭzwaruśwa ŭsich kamunistaŭ u Sawietach. Pierapudžanyja kamunisty damahajucca jaśče wastrejšaha teroru suproć swaich ideowych pracuŭnikaŭ. ŭłady GPU pačali šyrokaŭe śledztwa i pačalasja žorstkaja rasprawa z padzronym i nieprychilnaści da kamun-

ny. Užo rastralali 66 asob.

## Ab swabodzie nacyjanalnych mienšašciaŭ u Polšcy i relihii ŭ Sawietach.

U anhielskim parlamencie nadawiać hawaryli ab swabodzie nacyjanalnych mienšašciaŭ u Polšcy i ab relihijnaj swabodzie ŭ SSRR. Paśly pytalisia ŭ ministra zahranicznych spraŭ: ci prad uwachodam Sawietaŭ u Lihu Narodaŭ byŭ abhaworana sprawa relijnaj swabody ŭ S.S.R.R. i što dumaje rabić ministr zahranicznych spraŭ u swiazi z wystupleńniem min. Beka, jaki zajawiŭ, što Polšč nia budzie

padlaŭać mirnamu dahaworu, jaki zabieśiačaje swabodu nacyjanalnym mienšašciaŭ. Pradtawnik zahranic aj anhielskaj palityki na hetaja pytańni adkazaŭ hetak: ab relijnaj swabodzie ŭ SSRR u Lizie Narodaŭ nie hawaryli, a ŭ sprawie druhoj — zajawiŭ, što nijakaja dziaŭawa nia moža zwolnić siabie adnaboka ad abawiazkaŭ dahaworu, jaki zabieśiačaje swabodu nacyjanalnym mienšašciaŭ.

## Roznyja wiestki.

### Z POLŠCY.

Prymusowaja biblijateki. Miž inšymi maje pajawicca ŭ Sojmie i prajekt z konu ab prymusowych publičnych biblijatekach. Pawodle hetaha projektu miastečci, jakija majuć bołš 2000 žycharoŭ, pawinny mieć samaduradawaja publičnyja biblijateki.

Kryzys i studentam. Wa ŭsiej Polšcy nie zmahli ŭ srok zapłacić za nawuku 700 studentaŭ, jakija abo pierastanuć wučycca, abo zapłacić, z dabaŭkaj 10 zł.

Cukar padaražeje. U Anhlii polski cukar pradajacca pa 6 hr. za kilo, u Polšcy jon kaštuje 1 zł. 25 hr. kilo. Urad ciapiet zadumaŭ nałožyć nowy nałoh na cukar, — pa 3 zł. 50 hr na 100 kilo. Cukar maje kaštawać 1 zł. 30 hr. kilo.

### Z ZAHRAICY.

Skasawali kartački ŭ Sawietach. Bałšawiki ŭzialisia reformawać iznoŭ nanowa svoj nutreny handal. Hetaj reformaj skasawali kartački na chleb i inšyja produktv.

Razhrom kamunistaŭ u Kitaju. U kitajskich prawincyjach kala haradoŭ Fukjen i Kiangs kitajskaja čyrwonaja armija zusim razwalisja. Marš. Čan-Kaj Šek wydaŭ kamunikat, što bałšawickaja armija ŭ Kitaju ŭžo zusim razbita.

Japonija damahajacca Władystok. Japoniski urad pačau adkryta damahacca, kab bałšawiki abo pradtali, abo i tak addali japoncam Władystok.

Zlučylisia z III, razlučylisia z II. Socyjalisty majuć svoj internacyjanal II, a kamunisty III. Francuskich socyjalistaŭ zatoje, što stwaryli z kamunistami „supolny front“, wyklučyli z II internacyjanalu.

Niamieckaj zbrajeńnie niepakoić Francyju. U francuskim parlamencie referent wajennaha budžetu damahajuccysia padwyški raschodaŭ na francuskaje zbrajeńnie, swajo damahajuccysia matywawaŭ azbrajeńniem Niamieččyny. Jon ćwierdziŭ, što ŭ 1935 hadzie Niamieččyna budzie mieć 5 z palawinaŭ miljonnuju dobra azbroje- nuju armiju i 4000 latunoŭ.

Adbirajuć prawy Katalonii. U apośniaj hišpanskaj rewalucyju, jakuju urad krywawa zduśyŭ, Katalonija chaciela całkom addzialicca ad Hišpanii. Adnak heta joj nie ŭdałosia. Hišpanski urad krywawa zduśyŭ paŭstancuŭ. Pryčynaj niaŭdaŭ kataloncaŭ jość ta- ja, što paŭstanie rabili socyjalisty z kamunistymi, jakija nia majuć dawieru ŭ narodnych masach, bo narod za imi nie pašoŭ. Ciapiet hišpanski urad adbiraje Kataloncam i tyja prawy, jakija jony mieli prod hetym — kasuje dasiuleśniuju aŭtonomiju.

Šybenica ŭ Baŭharyi dla makiedonskich rewalucyjneraŭ. Slaŭnyja Makiedoncy zaŭziata zmahajucca za wolu swajho narodu. Z makiedonskimi rewalucyjnerami žorstka raspraŭlajacca baŭharskaja ŭlada. Nadawiać baŭharskija sudy zasudzili aŭ 12 Makiedoncaŭ na karu śmierci.

### Z KRAJU

Sektanstwa. U našym Kraju relihijnych sektaŭ i pieraličyć trudna. Ciapiet pajawilasja jaśče nawiejšaja— „nohamyjaŭ“. Hetaja sekta, jak dawiedwajemsia, maje swaich „wiernych“ kala 1000 asob na Wałyni i nia mienš u Wilenščynie.

### Z WILNI

Warštaty pracy. U Wilni warštaty pracy ściaŭ likwidujucca. Uperad likwidawalasja pa 30—40 pradpryjemstwaŭ, a za apośni miesiac začyniłaśia 19 warštataŭ pracy.

## Bielaŭskija Kalendary

— adryŭnyja i knižkaj — na 1935 hod

možna najwvhadniej kupłać u

BIELAŭSKAJ KNIHARNI «PAHONIA» Wilnia Zawalnaja 1.

Cana adryŭnaha kalendara 55 hrašoŭ.

Cana kalendara knižki 65 hr.

Pry bołšych zakupach wialikaja ŭstupka.

Biaz hrośaj kalendary nie wysylajucca.

Pierasyłka adnaho kalendara 25 hr. na kość zakazčyka.

## Пісьмы з вёскі.

Працуйма на карысьць свайго народу!

Задубеньне, Крывіцкай воласьці, Вялейскага пав. Тутэйшы гурток Т.Б.Ш. дня 28.X. с. г. эла-дзіў аматарскае тэатральнае беларускае прадстаўленьне. Прадстаў-лены былі дзьве камэды: „Лекары і лека“ і „Суд“. Прадстаўленьне ўда-лося. Хоць на цеснай сцэне, але артысты-аматары гэтыя штуки ады-гралі вельмі ўдачна. Народу было поўная заля, як бітком набіта, з усіх ваколіц, асабліва з вёскі Ка-ранішчы. Моладзь гэнай вёскі за-слугоўвае на пашану, там усе на-цыянальна сьведомыя і ведаюць, што трэба рабіць беларускай мо-ладзі.

Трэба адцеміць, што і белару-ская моладзь падрасла ў розум. Летаць было шмат такіх, што рабі-лі перашкоды беларускаму прад-стаўленьню, а сёлета ўсе тыя былі на прадстаўленьні і былі, як людзі.

Я веру, што гэтае пачаткавае зразуменьне дабра будзе пашы-рацца і паглыбляцца, а гэта дава-дзе да зразуменьня патрэбы куль-турна-прасьветнай працы. Веру так-жа, што нашая моладзь гэта зразумейшы пачне энэргічнай пра-цаваць на ніве беларускай сама і сваіх летаўніх паступкаў ніколі не паўторыць.

Мы ўсе тут дзеці Беларускага народу, усім нам жывецца кепска. Дык стараймась сваёй лёс папра-віць, каб жыць лепш і палюдзку. Дзеля гэтага нам між сабой сва-рыцца ня можна і трэба жыць і на агульна-беларускай народнай ніве працаваць дружна. Нам трэба працаваць над сабой; нам трэба чытаць сваю беларускую літарату-ру, кніжкі і газэты, якія памагаюць нам выбіцца з цяперашняга цяж-кага нашага палажэньня.

Вам маладыя з Каранішча чэсьць, што ведаеце свае абавязкі і іх выконваеце. Вы зьяўляецеся прыкладам для ваколічнай нашай моладзі.

Праўдзівы.

Хутары.

Дуброва, Маладэчанскага пав. У нас цяпер праводзіцца ху-тарызацыя. Пакульшто нашыя ся-ляне з гэтага здаволены. Праўду кажучы, дык хутарызацыя ў нас толькі пачалася — пачалі мерыць зямлю і яе класыфікаваць. Сяляне чакаюць хутароў і строяць глянны лепшай гаспадаркі, бо на шнюрках ды яшчэ вузенькіх, ня добра гаспа-дарыць.

У далейшых некаторых вако-лічных вёсках ужо праведзена ху-тарызацыя. Там сяляне з хутароў здаволены. Я. М а к а р.

Аб нашай коопэратыве.

Ш а р к а ў ш ч ы н а, Дзісен-скага пав. Надаўна адбылася ў нас рэарганізацыя коопэратывы „Зор-ка“. Кіраўнік нашай „Зоркі“ Вя-цінскі і Крамнік В. Шышка пашлі ў адстаўку. Т о й С а м ы.

## Da našych karespudentaŭ.

SIABRY!

Pišycie ŭ hazetu karespandency wyrazna i čytalna.

Pišycie ab sprawah, jakija ma-juć charakter narodny, hramadzki i socyjalny.

Pišycie, nie skaročwajcie sloŭ.

„Biel Krynica“ karespudentam pasylojacca biasplatna.

Usim našym karespudentam re-dekcyja praznačyła na 1935 hod bias-platny i dadatak da hazety,—pfemiju.

Koŭny naš karespudent moža trebawać ad wydawiectwa našaj hazy-ty biasplatnaha i dadatku.

Redakcyja „Biel. Krynicy“.

—:—

Дзейнаму Сьведку ў Празе. Ліст Ваш атрымаў. Мы вярнімы. Ёс свой артыкул. „Якая павінна быць нашая па-літычная арганізацыя“, прыслалі праз гр. Я. Станкевіча, які быўцам па Вашай просьбе перапісаў яго папраўляючы мо-ву. Ёдавачна ён „паправіў“ і змест, бо мы нічога не зьмянялі. Далей шліце про-ста ў редакцыю, тым больш, што Я. С. перадаў артыкул позна і праз другія ру-кі, так што мы спачатку нават ня веда-лі, з кім маем справу.



# № 2(13). СТУДЭНСКАЯ ТРЫБУНА 9.XII.34.

Цэнтральны Урад Беларускага Інстытута Гаспадаркі і Культуры дня 8-га сьнежня сёл. году арганізуе ў сваёй залі (Вільня, Завальная вуліца № 1) акадэмію, у часьць сьв. п. праф. БРАЊІСЛАВА ЭПІМАХ-ШЫПІЛЫ, які памёр дня 6. VI. сёлета ў Ленінградзе.

Праф. Эпімах-Шыпіла быў слаўным культурным беларускім дзеячом, адным з піонэраў беларускага адраджэньня. Займаючы пачэсныя і важныя культурныя становішчы і п'яцоўкі ў Петраградзе, паміраў чым моі і беларускай студэнскай моладзі, быў, можна сказаць, бацькам гэтай моладзі. Ягонай апекай зазналі Купала, Тарашкевіч, Цішка Гартны, кс. кс. Станкевіч, Гадлеўскі і шмат іншых беларускіх культурных і грамадзкіх дзеячоў.

Заклікаем беларускую студэнскую моладзь ушанаваць памяць праф. Бр. Эпімах-Шыпілы ірм'яльнымучасьцем у акадэміі, ладжанай БІГіК. Пачатак акадэміі а гадз. 19. Уваход вольны.

Рэд. Калегія «Ст. Трыбуны».

\* \* \*

Жывём у часе вельмі трывожным. Наступіў крызіс ня толькі эканамічны, але палітычны і моральны. Адбываецца пераацэнка старых вартасцяў і твораца новых. Шмат хто ў сувязі з гэтым траціць веру і надзею ў лепшую будучыню, пападаючы ў тулік, у безгранічны пэсымізм.

На сэктары беларускага жыцця спасьцерагаем шмат і вельмі шмат безнадзейнасьці, апатыі, бязраднасьці. Гэта шкоднае зьявішча. З ім трэба змагацца. Адначасна, ня глядзячы на ўсё, спасьцерагаем і дадатныя зьявішчы: наступіў узрост, проста магутны, стыхны—беларускае нацыянальнае і соцыяльнае

сьведамасьці сярод беларускага народу.

Ня сілімся сьняня выказываць прычыны гэтых двух — ад'емнага і дадатнага — зьявішчаў. Скажам толькі, што — згодна з доказамі гісторыі народаў — той, з паасобных людзей і народаў, што ня згубіў веры ў свае сілы, найчасцей здабываў для сябе дабрабыт і шчасьце.

І мы Беларусы, ідучы крыжовым адраджэнскім шляхам, павінны мець цьвёрдую веру, сілу волі і гарт духа, памятаючы аб тым, што — як кажа наш народны пясняр Купала, — беларускаю рукою сьветлай праўды сіла славу лепшую напіша Беларусі мілай!

## Студэнскія традыцыі.

Студэнства кожнага народу мае свае традыцыі, якія вырабляюцца гадамі, у залежнасьці ад тых варунаў, у якіх жывець народ, з якога данае студэнства паходзіць. Традыцыі — гэта найлепшае сьвядоцтва жыцця і палажэньня данага народу і данага студэнства. Гэта люстра імкненьняў і ідэалаў маладых запаленых душаў. І гэтак багаты і самаздаволены народ англіцкі стварыў тып студэнта — вялікага дзіцяці, з яго традыцыйнаю гульнёю ў бітвы гнілых і найкамі і сьнежкам, робленымі з мукі (у Англіі рэдка бывае сьнег). Зноўжа багаты рыцарскі народ нямецкі (крыжакі і мечаносцы) даў тып студэнта бурсака, з яго традыцый вечнага фэктунку шпадамі, дуэлямі і піцьцём піва, аж «да чорцікаў». (У нас Беларусі прапавалі пародыю гэтай традыцыі ўвясці б. скарынчыкі, але яна не прывілася, ня з прычынаў браку рыцарскасьці нашых дамарослых бурсакоў — былых скарынчыкаў, — яны надта добра валадалі шпадамі, — але не прывілася гэтая традыцыя галоўным чынам з прычыны нашай беднасьці, бо «падачкам» шмат і доўга не нап'есся, (тым больш, што і на гэтыя крошкі меў вялікі апэтыт атаман-хвілістар!). Гэтыя галоўныя галіны традыцыяў заходняга студэнства прывіліся амаль не ва ўсіх заходніх краёх, з пэўнымі, разумеюцца, спэцыфічнымі зьменамі і дапаўненьнямі. У большай часткі польскага напр. студэнства, апрача навікаў скоп'яваных з Немцаў, ёсьць яшчэ спэцыфічны свой навік, а гэта традыцыйнае зацікаўленьне гэральдыкай (навікай аб гэрбах). Кожны амаль новаўступлючы паліак-студэнт цэлымі днямі сядзіць над гэтай дзіўнаю навукаю, шукаець свайго радовага гэрбу, каб потым — знайшоўшы — загадаць сабе г. зв. радовы пярсьцёнак, як колечы склеціць сабе «двух —этажнае» прозьвішча і з вышыні глядзець на жыдоў, ну й на другіх «інаро-

даў». Расейскі зноў жа народ стварыў перад вайною тып студэнта змагара, з яго традыцый каханьня навуцы, справядлівасьці, вольнасьці, свабоды і поступу наагул. У радок перадаваўся расейскага студэнства нарадзілася і нашая студэнская традыцыя, г. зн. каханьня навуцы, справядлівасьці, вольнасьці, свабоды і наагул поступу ў найшырэйшым значаньні гэтага слова. Па вайне, ужо тут пад Польшчай, у Заходняй Беларусі, аднавіў гэтую традыцыю Беларускі Студэнскі Саюз. І вось ужо п'ятнаццаць гадоў мінаець, як гэтая традыцыя здароўею часткаю нашага студэнства практуецца і разьвіваецца. Закусы прадстаўнікоў розных дыктатураў і дэспотыяў (ультрачырных і чорных, — комікаў і былых скарынчыкаў), каб разьбіць і зруйнаваць гэтую здаровую традыцыю, дагэтуль ня здзейсьніліся, не далі ніякіх рэзультатаў. Галоўнае, што не падабаецца гэтым мафіям у традыцыі Беларускага Студэнскага Саюзу, дык гэта высока падняты ім нацыянальны і незалежніцкі сьцяг.

Так! У змаганьні чалавечтва за лепшае заўтра наагул, гэтае заўтра свайго народу павінна стаяць на першым месцы. Бо-ж у самавызначэньні кожнага народу і разьвіцьці ўсіх ягоных багацьцяў і вартасцяў ляжыць ідэя і сутнасьць поступу наагул, а поступу свайго народу ў асобнасьці. Не падабаецца гэта рожнай масьці нашым сэрвілістам кон'юнктурыстам (трэба-ж зарабіць у сваіх паноў на кавалак хлеба). Вось яны і цкуюць нашае студэнства, абзываючы яго камуні-зуючым — з чорнага боку («Родны Край») і фашыстамі — з ультрачырвонага боку (сталая крытыка на вуліцах Вільні). Мы-ж будзем трываць аднак старой традыцыі, бо ведаем, што яна для нас і нашага народу найбольш адпаведная. Апэлюем толькі на гэтым месцы да нашага старэйшага грамадзянства, каб яно падтрымала нас у нашым

## Ачысьціць родную мову!

Вось кліч, які падняло першым, нажалі нядаўна, Таварыства Беларускае пры У. С. Б. у Вільні і 25. XI. сёлета зарганізавала навуковую зборку, запрашаючы на яе наўперад прадстаўнікоў беларускае прэсы ў Вільні і ўсё віленскае беларускае грамадзянства. Беларускае грамадзянства прыхільна на запросіны адгукнулася і прышоўшы запоўніла VI-ю залю гал ўнага будынку ўнівэрсытэту, гдзе адбывалася зборка.

На парадку дня зборкі — колектыўны рэфэрат п. н. «Мова беларускае прэсы ў Вільні». Сябры языказнаўнае сэкцыі Т-ва — д-р Я. Станкевіч, мгр. Ст. Станкевіч і старшыня Т-ва студ. В. Войтэнка (у заступніцтве студэнта В. Тумаша, што быў на той час хворы) — зрабілі даклады, у каторых узяўшы для прыкладу некаторыя нумары «Хрысьціянскай Думкі», «Шляху Моладзі», «Б. Крыніцы», «Роднага Краю», «Новага Шляху» і цяпер нявыходзячай «Літаратурнай Старонкі», — даказвалі з гледзішча беларускай філэлігіі няправільнае ўжываньне гэнай прэсай некаторых слоў, цэлых зваротаў і сказаў, а таксама лішняе ўжываньне барбарызмаў.

Паўнеж, дакладчыкі толькі парадзілі слухачам, што, — каб захаваць чысьціню беларускай мовы, трэба замест хвальшывых, няправільных — ужываць словы чыста беларускія.

А мы ад сябе дадамо, што парадзі гэнных сяброў языказнаўнае сэкцыі Т-ва Беларускае хай стануцца нормамі беларускай прэсе і ўсяму беларускаму грамадзянству, а так-жа хай знайдуць практычнае выкарыстаньне дзеля добра самае беларускае мовы.

Тэву Беларускае, асабліва яго языказнаўнае сэкцыі, чэсьць за дбайнасьць аб чысьціню беларускае мовы!

\* \* \*

Апошні (дня 30. XI.) з рэфэратаў так званых пятнічных — адбываюцца ў пятніцы, пры БІГіК. — адбыўся так-жа пад знакам дбайнасьці аб чысьціню беларускай мовы.

Студэнт гуманістычнага факультэту У. С. Б. Часлаў Будзька зьвярнуў увагу на патрэбу захаваньня чысьціні беларускай мовы ў так важным і популярным беларускім друку, якім, зьяўляецца беларускі адрывны календар.

Нягледзячы на тое, што кал. Ч. Будзька даў назоў рэфэрату даволі гумарыстычны (іменна «Аб зуброх, тухох і іншых іншасячых у беларускім календары») — і гэта наводзіла слухачоў на думку, што прэлегэнт з аўгараў і выдаўцоў календара жартуе ці дарогі пытае, — а так-жа нягледзячы на тое, што прэлегэнт даў аб'ектыўнае ацэны календара, — рэфэрат выпаў з гледзішча філэлігічнае й граматычнае ацэны карысным.

цяжкім сьняшнім змаганьні, каб яно больш аб'ектыўна падходзіла да нашага студэнскага жыцця, памагло нам стварыць моцную і здаровую кадру беларускае інтэлігенцыі, якая потым не пазволіла б жыраваць на беларускім цэле рознай масьці — кон'юнктурыстам.

Сябра.

С. Коўш.

Ня можна не зьвярнуць увагі на дыскусію, якая адбылася па гэтым рэфэраце. Дыскусія была-б даволі рэчовай, калі-б некаторыя ўчаснікі не гаварылі зашмат аб асабістых (правах, і калі-б не надужываў дыскусіі, скажам, спэц. (М. К. — цоў), які-ня бачачы, як здаецца, дадатніх старон беларускага адраджэньня, падхапляе з гэтага адраджэньня ад'емныя бакі і робіць з іх жахлівыя гавяды. Агулам кажучы, гэты «спэц» свае разважаньні пачынае ад патоку, а канчае няведама на чым, і нягледзячы на некаторыя, няраз рачовыя, мамэнты ў сваёй гутарцы, гэная ягоная гутарка ў вялікай частцы прасякнута жоўцю, што дзеіць на слухачоў, асабліва на моладзь, у некаторай меры дэморалізуюча, бо падрывае ў гэтых слухачоў веру, бадзёрасць і сілу.

Я. Ш.

— Калегу Хвёдару Ільляшэвічу, абсалюту гуманістычнага факультэту У. С. Б., беларускаму паэту і літэратуру, гіперашняму вучыцелю Віл. Бел. Гімназіі і Праваслаўнай Сэмінарыі, з прычыны жанітва (шлюб адбыўся пара тыдняў таму назад) выражаем сваё шчырае жаданьне шчасьця асабістага, буйнай працы на беларускай ніве ў новым пэрыядзе ягонага жыцця. Многія леты!...

## Аб чым трэба помніць.

Кожны сьведамы беларус-студэнт павінен помніць: што ён зьяўляецца парукіў лепшай будучыні народу, што ў ім пакладае свае надзеі беларускае грамадзянства, што на яго сумленьні ляжыць векавы доўг — доўг прад народам і гэты доўг павінен быць гэтаму народу сплачаны.

З гэтага вынікае, што беларускі студэнт павінен быць сьведамым сваіх абавязкаў.

Гарачым сэрцам кажаць Беларусь, быць гатовым для Яе волі аддаць свае маладыя сілы, быць вартым жалезнай сваёй Бацькаўшчыны; родную мову — найбольшы скарб беларуса — мець у пашане і дбаць аб яе чысьціню і красе; — належаць да ідэйных беларускіх арганізацыяў; усюды і ўсім сьмела прызнавацца ў сваёй беларускасьці; нясьці іншым і паглыбляць сваю веду і сьведамасьць.

Выш пералічаныя абавязкі павінен ведаць кожны беларускі студэнт.

Аднак апошняя дзейнасьць на грунце Б. С. С. з боку некаторых студэнтаў, ягоных сяброў, нажалі выказала, што гэтыя абавязкі ім няведамы і гэная шкодная дзейнасьць ёсьць вынікам браку сьведамасьці.

Няведама ім патрэба нацыянальнае лучнасьці беларусаў, патрэба тварэньня адналітага фронту дзеля змаганьня з ворагамі беларускага народу, — з ворагамі, якія імкнуцца да зьнішчэньня бел. нацыянальных сіл, да зьнішчэньня фізычнага і духовага беларускага народу.

З увагі на Калядныя і Новагодныя сьвяты, каторыя незадоўга наступяць, Рэд.-Калегія «Ст. Трыбуны» выражае Калеганкам і Калегам пажаданьне радасна і карысна як для народу, так і для сябе гэных сьвяты правесці.

Рэдакцыйная Калегія «Студэнскай Трыбуны» ў складзе: А. Дасюкевіч, Я. Малецкі і С. Коўш.